

Direttorat Ġenerali għall-Komunikazzjoni

Pubblikazzjoni ta' post vakanti għall-kariga ta' Kap tar-Rappreżentanza f'Nikosija, Ċipru

(Aġent Temporanju – grad AD13)

(L-Artikolu 2(b) tal-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea)

COM/2024/10457

Min ahna

Il-Kummissjoni Ewropea qed torganizza proċedura ta' selezzjoni esterna għal aġent temporanju biex jimla l-kariga ta' Kap tar-Rappreżentanza f'Ċipru. Il-pożizzjoni hija bbażata f'Nikosija. Ir-rappreżentanza hija parti mid-Direttorat Ġenerali għall-Komunikazzjoni (Direttorat DGA1.C, "Rappreżentanza u Komunikazzjoni fl-Istati Membri").

Id-DĠ Komunikazzjoni (DĠ COMM), bħala servizz ta' komunikazzjoni korporattiva li jirrapporta lill-President, jippromwovi l-prijoritajiet politiċi tal-Kummissjoni Ewropea u jikkontribwixxi biex iqarreb l-Ewropa lejn iċ-ċittadini.

Ir-Rappreżentanzi – bħala parti mid-DĠ COMM - huma l-ghajnejn, il-widnejn u l-vuċi tal-Kummissjoni fuq il-post fl-Istati Membri kollha tal-UE.

Ir-Rappreżentanzi jirrapprezentaw lill-Kummissjoni fl-Istat Membru: Dawn jesprimu l-fehmiet tal-Kummissjoni lill-awtoritajiet nazzjonali, reġjonali u lokali, lill-parlamenti, liċ-ċittadini u oħrajn.

Appoġġ lill-Membri tal-Kulleġġ: Dawn jgħinu biex iż-żjarat tal-Kummissarji fl-Istati Membri jkunu ta' suċċess billi jorganizzaw laqgħat u jkopruhom bil-media, jipprovdu briefing dwar l-aħħar żviluppi politiċi u jiżguraw segwitu għalihom.

Informazzjoni u analiżi politika u ekonomika: Ir-rappreżentanzi jirrapportaw dwar l-iżviluppi politiċi u ekonomiċi fl-Istati Membri u jipprovdu lill-President u lill-Kulleġġ b'informazzjoni aġġornata dwar ix-xejriet u l-avvenimenti li jseħħu madwar l-UE.

Hidma mal-media nazzjonali, reġjonali u lokali: Flimkien mas-Servizz tal-Kelliem, ir-Rappreżentanzi jagħtu informazzjoni lill-ġurnalisti dwar il-prijoritajiet u l-hidma tal-Kummissjoni, jorganizzaw konferenzi stampa, jirrispondu għall-mistoqsijiet u jiċċaraw l-affarijiet meta dan ikun meħtieġ. Huma jadattaw il-messaġġ tal-Kummissjoni għall-htigijiet lokali.

Lhiq taċ-ċittadini: Ir-Rappreżentanzi huma ċ-ċentru tal-informazzjoni dwar l-UE fl-Istati Membri. Jikkomunikaw, jikkoordinaw il-hidma tan-networks ta' informazzjoni u jinteraġixxu maċ-ċittadini - kemm fiżikament kif ukoll permezz tal-media soċjali.

X'qeghdin niproponu

Il-funzjoni ta' Kap tar-Rappreżentanza tal-Kummissjoni Ewropea f'Nikosija, Ċipru.

Ir-responsabbiltajiet jinkludu:

- li wieħed jaġixxi bħala Kelliem għall-Kummissjoni fl-Istat Membru ospitanti;
- l-iżvilupp u l-implimentazzjoni ta' strateġija għall-ispjegazzjoni u l-bini ta' appoġġ għall-politiki tal-Kummissjoni, inkluż f'livell għoli;
- li wieħed jimmonitorja u jirrapporta dwar l-iżviluppi politiċi, ekonomiċi u soċjali;
- il-ġestjoni strateġika tal-attivitajiet tar-Rappreżentanza (inkluż ir-riżorsi umani u finanzjarji tagħha), filwaqt li jiġu żgurati l-koerenza u l-kompatibbiltà tagħhom mal-prijoritajiet ta' komunikazzjoni tal-Kummissjoni, f'konformità mal-oġettivi annwali;
- tmexxija tan-networks ta' informazzjoni tal-Kummissjoni fl-Istat Membru ospitanti;
- li wieħed jikkoordina l-kooperazzjoni mal-Uffiċċju ta' Kollegament tal-Parlament Ewropew.

Il-Kap tar-Rappreżentanza jissorvelja l-aspetti kollha tar-Rappreżentanza u jaġixxi bħala Uffiċjal Awtorizzanti b'Sottodelega (AOSD); il-pożizzjoni hija għalhekk meqjusa bħala "sensittiva". It-tul tal-mandat huwa inizjalment limitat għal 3 snin bil-possibbiltà ta' estensjoni waħda ta' massimu ta' sentejn.

X'qeghdin infittxu (il-kriterji tal-għażla)

Il-kandidati għandu jkollhom:

Karatteristiċi Personali

- Kapacià qawwija li tiżviluppa relazzjonijiet ta' ħidma pożittivi u kollaborattivi ma' shab u ma' partijiet ikkonċernati interni u esterni f'livell superjuri
- Hiliet eċċellenti ta' komunikazzjoni u ta' rappreżentanza
- Hila ppruvata li tidentifika l-prijoritajiet, tfassal linji ta' azzjoni u tirreagixxi malajr għal ċirkostanzi li jinbidlu malajr

Hiliet u esperjenza speċjalizzati

- Għarfien eċċellenti tal-prijoritajiet politiċi tal-Kummissjoni u tar-relazzjonijiet interistituzzjonali
- Vantaġġ kbir: esperjenza professjonali miksuba fil-qasam tal-komunikazzjoni, il-media jew l-affarijiet politiċi u ekonomiċi, inkluż il-partecipazzjoni f'negozjati f'livell għoli jew f'livell politiku jew fit-thejjija tagħhom, u network rilevanti fl-Istat Membru ospitanti
- Fehim taċ-ċirkwiti amministrattivi u finanzjarji fil-Kummissjoni
- Għarfien eċċellenti tas-sitwazzjoni politika u tal-media fil-pajjiż ospitanti

Hiliet ta' manigment

- Kapacià li jikkooperaw mill-qrib minkejja distanza ġeografika
- Kapacià li jmxexxu u jimmotivaw tim multidixxiplinari u multikulturali f'ambjent politiku kumpless

- Kapaċità li jistabbilixxu u jaġġustaw l-oġettivi tar-Rappreżentanza f'konformità mal-azzjonijiet ewlenin ta' Komunikazzjoni tal-Kummissjoni
- Kapaċità li jiddefinixxu l-prijoritajiet u jiffokaw fuqhom, isegwu u jevalwaw ix-xogħol biex jintlaħqu l-oġettivi
- Kapaċità li jirreklutaw u jzommu persunal ikkwalifikat

Kundizzjonijiet ta' ammissjoni (ir-rekwiżiti tal-eligibbiltà)

Il-kandidati jridu jissodisfaw ir-rekwiżiti stabbiliti fl-Artikolu 12 tal-Kondizzjonijiet tal-Impjieg ta' Aġenti Ohra (CEOS)¹.

Il-kandidati jiġu kkunsidrati biss għall-fażi tal-għażla fuq il-bażi tar-rekwiżiti formali li ġejjin li għandhom jiġu ssodisfati **sal-iskadenza għall-applikazzjonijiet**:

- Nazzjonalità: il-kandidati jridu jkunu ċittadini ta' wiehded mill-Istati Membri tal-Unjoni Ewropea.
- Lawrja jew diploma universitarja: il-kandidati jrid ikollhom:
 - jew livell ta' edukazzjoni li jikkorrispondi għal studji universitarji mitmuma ċċertifikati b'diploma meta l-perjodu normali tal-edukazzjoni universitarja jkun ta' erba' (4) snin jew aktar;
 - inkella livell ta' edukazzjoni li jikkorrispondi għal studji universitarji mitmuma ċċertifikati b'diploma u esperjenza professjonali xierqa ta' mill-inqas sena (1) meta l-perjodu normali tal-edukazzjoni universitarja jkun tal-inqas tliet (3) snin (din is-sena ta' esperjenza professjonali ma tistax tkun inkluża fl-esperjenza professjonali postgradwatorja meħtieġa hawn taħt).

Għandhom jiġu kkunsidrati biss diplomi li jkunu ngħataw fl-Istati Membri tal-UE jew li jkunu s-sugġett ta' ċertifikati ta' ekwivalenza maħruġin mill-awtoritajiet ta' wiehded minn dawn l-Istati Membri.

- Esperjenza professjonali: Fid-data tal-għeluq għas-sottomissjoni tal-applikazzjonijiet stabbilita b'dan l-avviż, il-kandidati jeħtieġ juru, minbarra l-kwalifiki mitluba hawn fuq, esperjenza professjonali ta' mill-inqas 15-il sena, li jkunu kisbu wara li jkunu kisbu d-diploma meħtieġa għall-ammissjoni għall-proċedura tal-għażla². Minn dawn il-15-il sena, mill-anqas 4 snin iridu jkunu f'karigi maniġerjali. Il-kandidati għandhom jindikaw b'mod ċar fil-curriculum vitae (1) it-titlu u r-rwol tal-karigi maniġerjali li kellhom u (2) l-għadd ta' persunal li kien jaqa' taħthom f'dawn il-karigi għas-snin kollha li matulhom tkun inkisbet l-esperjenza maniġerjali.
- Lingwi: Skont il-punt (e) tal-Artikolu 12(2) tal-Kondizzjonijiet tal-Impjieg ta' Aġenti Ohra, il-kandidati jrid ikollhom għarfien tajjeb ta' wahda mil-lingwi tal-UE³ u għarfien sodisfaċenti ta' lingwa ohra tal-UE.

¹ <https://eur-lex.europa.eu/legal-content/MT/TXT/?uri=CELEX%3A01962R0031-20140501>

² L-esperjenza professjonali titqies biss jekk tkun tirrappreżenta relazzjoni ta' hidma konkreta li tkun definita bħala hidma reali u ġenwina, bi hla u bħala impjegat (kull tip ta' kuntratt) jew fornitur ta' servizz. Attivitàjiet professjonali li jkunu saru fuq bażi part-time għandhom jiġu kkalkulati prorata, fuq il-bażi tal-perċentwal iċċertifikat ta' sığhat full-time maħduma. Leave tal-maternità / leave parentali / leave għall-adozzjoni jitqies jekk ikun fil-qafas ta' kuntratt ta' xogħol. Dottorati (PhDs) huma assimilati mal-esperjenza professjonali, anki meta mhux imħallsa, iżda għal durata sa massimu ta' tliet snin, dment li d-dottorat ikun tlesta b'suċċess. Perjodu partikolari jista' jingħadd darba biss.

³ <http://eur-lex.europa.eu/legal-content/MT/TXT/PDF/?uri=CELEX:01958R0001-20130701&qid=1408533709461&from=EN>

Biex jiġu ssodisfati l-htigijiet tas-servizz, hija meħtieġa l-kapaċità li wieħed jaħdem b'lingwa uffiċjali tal-pajjiż ospitanti (il-Grieg).

- Età massima: il-kandidati ma jridux ikunu laħqu l-età regolari tal-irtirar, li għall-uffiċjali tal-Unjoni Ewropea hija ddefinita bħala l-aħħar tax-xahar li fih il-persuna tkun għalqet is-66 sena (ara l-Artikolu 52 lit (a) tar-Regolamenti tal-Persunal)⁴.

Proċess tal-ghażla

L-ghażla se ssir skont il-proċeduri tal-ghażla tal-Kummissjoni Ewropea (id-Deciżjoni tal-Kummissjoni tas-16.12.2013 dwar il-politiki għall-ingaġġ u l-użu ta' agenti temporanji (C(2013) 9049 final)⁵.

Il-proċedura se jkollha żewġ stadji separati, wieħed wara l-ieħor:

1. Preselezzjoni

Bħala parti minn din il-proċedura tal-ghażla, il-Kummissjoni Ewropea tistabbilixxi bord tal-preselezzjoni.

Il-Bord tal-preselezzjoni huwa magħmul skont id-Deciżjoni tal-Kummissjoni tas-16 ta' Diċembru 2013 (C(2013) 9049) dwar politiki għall-ingaġġ u l-użu ta' agenti temporanji.

Dan il-bord janalizza l-applikazzjonijiet kollha, jipproċedi bl-ewwel verifika tal-eligibbiltà u jidentifika l-kandidati li jkollhom l-aħjar profil fid-dawl tal-kriterji tal-ghażla msemmija hawn fuq, u li jkunu jistgħu jiġu mistiedna għal intervista mal-bord tal-preselezzjoni.

Għal dan l-għan, il-kandidati huma meħtieġa jipprovdu d-dokumenti li ġejjin fil-ħin tal-applikazzjoni tagħhom:

- a) **Curriculum Vitae (CV);**
- b) **ittra ta' motivazzjoni.**

Sabiex il-bord tal-preselezzjoni jkun jista' jiddeċiedi dwar l-ammissjoni tal-applikazzjonijiet, il-kandidati huma mitluba jindikaw b'mod ċar fis-CV:

- għall-istudji: id-dati tal-bidu u tat-tmiem, it-tul normali ta' ċiklu shiħ u t-titolu eżatt tad-diploma miksuba;
- għall-esperjenzi professjonali: id-data tal-bidu u tat-tmiem ta' kull esperjenza u n-natura eżatta tal-karigi, l-għadd ta' persunal u d-daqs tal-baġit ġestiti.

2. Għażla

Wara l-intervisti, il-bord tal-preselezzjoni jfassal il-konklużjonijiet tiegħu u jipproponi lista ta' kandidati għal intervista finali ulterjuri mad-Direttur Ġenerali u r-Rapporteur maħtur għall-proċedura tal-ghażla sabiex jiġu vvalutati u mqabbla b'mod ogġettiv u imparzjali abbażi tal-kwalifiki, l-esperjenza professjonali u l-għarfien tal-lingwi tagħhom, kif stabbilit f'dan l-avviż. Ir-Rapporteur jiżgura t-trasparenza u l-proċess dovut matul il-proċedura kollha.

Il-kandidati li jissejġu għal intervista finali jipparteċipaw f'valutazzjoni tal-manigment ta'

⁴ <https://eur-lex.europa.eu/legal-content/MT/TXT/?uri=CELEX%3A01962R0031-20140701>

⁵ <https://commission.europa.eu/system/files/2018-07/commission-decision-temporary-agents-c-2013-9049-en.pdf>

gurnata shiha f'centru mmexxija minn konsulenti esterni. Filwaqt li jqis ir-rizultati tal-intervista u r-rapport tač-centru ta' valutazzjoni, huwa d-Direttur Ġenerali li jieħu d-deċiżjoni finali tal-ħatra.

Dokumenti ta' sostenn

Qabel l-intervista finali, il-kandidati preselezzjonati jridu jipprovdu d-dokumenti ta' sostenn uffiċjali li ġejjin li jikkonfermaw l-informazzjoni ddikjarata fis-CV u fl-ittra ta' motivazzjoni tagħhom.

- Kopja ta' dokument li juri ċ-ċittadinanza (karta tal-identità jew passaport);
- Kopja tad-diploma/i jew tač-ċertifikat(i) tal-livell ta' edukazzjoni meħtieġ;
- Ċertifikati tal-impjieg li jagħtu prova tat-tul ta' żmien tal-esperjenza professjonali.

Dawn id-dokumenti għandhom juru b'mod ċar id-data tal-bidu u tat-tmiem u l-kontinwità ta' kull wieħed mill-perjodi ta' esperjenza professjonali li għandhom jingħaddu għal din il-proċedura tal-għażla. Għal dan l-għan, idealment il-kandidati għandhom jipprezentaw ič-ċertifikati tal-impjieg mill-impjegaturi preċedenti tagħhom jew minn dak attwali. Fejn dan mhux possibbli, jiġu aċċettati l-kopji tad-dokumenti li ġejjin, pereżempju: kuntratti tal-impjieg, akkumpanjati mill-ewwel u l-aħħar irċevuta tas-salarju u l-irċevuta tas-salarju tal-aħħar xahar għal kull sena intermedja fil-każ ta' kuntratt ta' aktar minn sena, ittri uffiċjali jew atti ta' ħatra, akkumpanjati mill-aħħar irċevuta tas-salarju, ir-rekords tal-impjieg, u d-dikjarazzjonijiet tat-taxxa.

Il-kandidati mistiedna għall-intervista finali se jkunu meħtieġa jagħmlu dikjarazzjoni ta' impenn li jaġixxu b'mod indipendenti fl-interess pubbliku u li jiddikjaraw kull interess, li jista' jitqies li jippreġudika l-indipendenza tagħhom.

Ħatra

Il-kandidat magħżul irid ikun issodisfa kull obbligu impost mil-liġi dwar is-servizz militari, jipproduċi referenzi xierqa tal-karattru dwar l-idoneità tiegħu għall-qadi ta' dmirijietu u jkun fiżikament f'saħħtu biex jaqdi dmirijietu.

Il-kandidat magħżul għandu jkollu, jew ikun f'pożizzjoni li jikseb, ċertifikat validu ta' approvazzjoni ta' sigurtà mingħand l-awtorità tas-sigurtà nazzjonali tiegħu. Approvazzjoni ta' sigurtà personali hija deċiżjoni amministrattiva wara investigazzjoni ta' sigurtà mwettqa mill-awtorità tas-sigurtà nazzjonali kompetenti tal-individwu f'konformità mal-liġijiet u r-regolamenti nazzjonali applikabbli tas-sigurtà, u li tiċċertifika li individwu jkun jista' jingħata aċċess għal informazzjoni klassifikata sa livell speċifikat. (Kun af li jista' jingħata bidu għall-proċedura meħtieġa biex tinkiseb approvazzjoni ta' sigurtà biss wara li ssir talba mill-impjegatur, u mhux mill-kandidat individwali).

Sakemm l-approvazzjoni ta' sigurtà personali ma tkunx ingħatat mill-Istat Membru kkonċernat u l-proċedura ta' awtorizzazzjoni ma tkunx kompluta bl-informazzjoni legalment meħtieġa mid-Direttorat għas-Sigurtà tal-Kummissjoni Ewropea, il-kandidat ma jkunx jista' jaċċessa Informazzjoni Klassifikata tal-UE (EU Classified Information, EUCI) fil-livell ta' CONFIDENTIEL UE/EU CONFIDENTIAL jew oġġla, u lanqas jattendi laqgħat li fihom tigi diskussa tali EUCI.

Opportunitajiet indaqs

F'konformità mal-Artikolu 1d tar-Regolamenti tal-Persunal, il-Kummissjoni Ewropea għandha objettiv strateġiku li tikseb l-ugwaljanza bejn il-ġeneri fil-livelli kollha tal-manigment u tapplika politika ta' opportunitajiet indaqs li tinkoraġġixxi l-applikazzjonijiet li jistgħu jikkontribwixxu għal aktar diversità, ugwaljanza bejn il-ġeneri u bilanċ ġeografiku kumplessiv.

Kundizzjonijiet tal-impjieg

Il-kandidati li rnexxew jistgħu jiġu offruti kuntratt temporanju skont l-Artikolu 2(b) tal-Kundizzjonijiet tal-Impjieg ta' Aġenti Oħra (CEOS) tal-Unjoni Ewropea f'konformità mad-Deċizzjoni tal-Kummissjoni C(2013)9049 final tas-16 ta' Diċembru 2013 dwar il-politiki għall-ingaġġar u l-użu tal-aġenti temporanji⁶.

It-tul tal-kuntratt inizjali se jkun ta' tliet snin, u jista' jiġġedded għall-massimu ta' sentejn.

It-tul massimu tal-kuntratt iqis ukoll id-dispożizzjonijiet rilevanti fid-Deċizzjoni tal-Kummissjoni C(2013)9049 finali tas-16 ta' Diċembru 2013 dwar it-tul massimu ta' rikors għall-persunal mhux permanenti (seba' snin tul perjodu ta' tnax-il sena).

Barra minn hekk, ir-regoli ta' rotazzjoni (C/2008/3983)⁷ jipprevedu limitu ta' żewġ stazzjonamenti sussegwenti fir-Rappreżentanzi u limiti taż-żmien li wieħed iqatta' f'Rappreżentanza waħda jew tnejn qabel ma jirritorna fil-Kwartieri Ġenerali. Is-sitwazzjoni tal-kandidati trid tkun konformi ma' dawn il-limiti.

POST TAL-IMPJIEG: Nikosija, Ċipru.

LIVELL: AD13

Indipendenza u dikjarazzjoni ta' interessi

Qabel ma jibda jaqdi dmirijietu, il-kandidat magħżul jintalab jaġmel dikjarazzjoni ta' impenn li jaġixxi b'mod indipendenti fl-interess pubbliku u jiddikjara kull interess li jista' jitqies bħala li jippreġudika l-indipendenza tiegħu.

Informazzjoni importanti għall-kandidati

Infakkru lill-kandidati li l-hidma tal-bordijiet tal-ghazla huwa kunfidenzjali. Il-kandidati ma jistgħux jaġmlu kuntatt dirett jew indirett mal-membri individwali tagħhom u dan lanqas ma jista' jsir f'isimhom minn xi hadd ieħor. Kull mistoqsija għandha tiġi indirizzata lis-segretarjat tal-bord rilevanti.

Protezzjoni tad-data personali

⁶ <https://commission.europa.eu/system/files/2018-07/commission-decision-temporary-agents-c-2013-9049-en.pdf>

⁷ <https://eur-lex.europa.eu/legal-content/MT/TXT/?uri=CELEX%3A32008D3983&qid=1730318678690>

Il-Kummissjoni se tiżgura li d-*data* personali tal-kandidati tiġi pproċessata kif meħtieġ mir-Regolament (UE) 2018/1725 tal-Parlament Ewropew u tal-Kunsill⁸. Dan japplika b'mod partikolari għall-kunfidenzjalità u s-sigurtà ta' tali *data*.

Proċedura ta' applikazzjoni

Qabel ma tissottometti l-applikazzjoni tiegħek, għandek tiċċekkja b'attenzjoni jekk tissodisfax ir-rekwiżiti kollha tal-eligibbiltà ("Kundizzjonijiet ta' ammissjoni"), b'mod partikolari rigward it-tipi ta' diploma, l-esperjenza professjonali kif ukoll il-kapaċità lingwistika meħtieġa. Jekk ma tissodisfax xi wiehied mir-rekwiżiti tal-eligibbiltà, dan ikun ifisser li tiġi eskluż awtomatikament mill-proċedura tal-għażla.

Jekk trid tapplika, trid tirreġistra permezz tal-Internet fis-sit web li ġej u ssegwi l-istruzzjonijiet dwar id-diversi stadji tal-proċedura:

<https://europa.eu/!NCKMBd>

Irid ikollok indirizz tal-posta elettronika validu. Dan jintuża biex tiġi kkonfermata r-reġistrazzjoni tiegħek kif ukoll biex jinżamm kuntatt miegħek matul l-istadji differenti tal-proċedura. Għaldaqstant, nitolbuk iżżomm lill-Kummissjoni Ewropea informata b'kull bidla fl-indirizz tal-posta elettronika tiegħek.

Biex timla l-applikazzjoni tiegħek, jeħtieġ li ttella' CV f'format PDF, preferibbilment fil-format tal-Europass CV⁹, u timla ittra ta' motivazzjoni online (massimu ta' 8 000 karattru). Is-CV u l-ittra ta' motivazzjoni tiegħek jistgħu jintbagħtu b'kull lingwa uffiċjali tal-Unjoni Ewropea.

Huwa fl-interess tiegħek li tiżgura li l-applikazzjoni tiegħek tkun preċiża, dettaljata u veritiera.

Ladarba tkun lestejt ir-reġistrazzjoni online tiegħek, tirċievi ittra elettronika li tikkonferma li l-applikazzjoni tiegħek tkun ġiet irreġistrata. **Jekk ma tirċevix ittra elettronika ta' konferma, l-applikazzjoni tiegħek ma tkunx ġiet irreġistrata!**

Innota li mhuwiex possibbli li ssegwi l-progress tal-applikazzjoni tiegħek online. Il-Kummissjoni Ewropea tikkuntattjak direttament rigward l-istatus tal-applikazzjoni tiegħek.

L-applikazzjonijiet li jintbagħtu bil-posta elettronika ma jiġux aċċettati. Jekk tkun teħtieġ iktar informazzjoni u/jew tiltaqa' ma' problemi tekniċi, ibgħat ittra elettronika lil: HR-MANAGEMENT-ONLINE@ec.europa.eu

Hija r-responsabbiltà tiegħek li timla r-reġistrazzjoni online fil-ħin. Nagħtuk parir biex ma tħallix għall-aħħar f'tit jiem biex tapplika, billi traffiku qawwi tal-internet jew problema fil-konnessjoni tal-internet tiegħek jistgħu jwasslu biex ir-reġistrazzjoni online tiegħek tiġi tterminata qabel ma tlestiha, u b'hekk ikollok tirrepeti l-proċess kollu. Ladarba jiskadi ż-żmien għas-sottomissjoni tar-reġistrazzjonijiet, ma tkunx tista' ddaħħal iktar data. Ir-reġistrazzjonijiet li jaslu tard ma jiġux aċċettati.

⁸ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u agenziji tal-Unjoni u dwar il-moviment liberu ta' tali *data*, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

⁹ Tista' ssib informazzjoni dwar kif tohloq l-Europass CV tiegħek online hawnhekk: <https://europa.eu/europass/en/create-europass-cv>

Data tal-gheluq

Id-data tal-gheluq għar-registrazzjoni hija **t-13/12/2024, 12.00 nofsinhar hin ta' Brussell**, u wara din id-data ma jkunx iktar possibbli li tirregistra.